

بِسْمِ اللّٰہِ الرَّحْمٰنِ الرَّحِیْمِ

نظرات

بڑے انوس اور دکھ کی بات ہے عہد نامہ تاشقند کو جمعہ جمعہ ابھی آٹھ دن بھی نہیں ہوئے تھے کہ پھر صورت حال بگڑنے لگی اور امن و دوستی کی فضایپر بد مزگی دنا گواری کے بادل چھانے لگے۔ دنوں ملکوں میں آمد درفت کی راہ تو کیا کھلتی۔ ٹیلیفون اور ٹیلیگرام کا بوجو رابطہ قائم ہو گیا تھا وہ بھی منقطع ہو گیا۔ چنانچہ پچھلے دنوں ادھر سے حکومتِ ہند کے کچھ ٹیلیگرام مشرقی پاکستان گئے ہیں تو بواسطہ لندن گئے ہیں سمجھ میں نہیں آتا یہ سیاست کیسی بُری بلائے کہ آدمی پر اُس جنونِ خود فرا موشی کی سی کیفیت طاری ہو جاتی ہے جو بسا اوقات اڑکاب خود کشی کا سبب بنتی ہے، اس موقع پر اُس کو اپنوں کے دکھ درد کا احساس ہوتا ہے اور نہ غیروں کی خندہ زنی اور شما کا۔

ظاہر ہے دنوں ملکوں کے درمیان اختلاف دنزاع کا بڑا سبب کشیر کا ہی معاملہ ہے۔ لیکن دیکھنا یہ ہے کہ اس نزاع کے باوجود عہد نامہ تاشقند جو ہوا تھا تو آخر اُس کی بنیاد کیا تھی اور اُس کا اصل مقصد کیا تھا؟ عہد نامہ میں کشیر کے امر متنازع فیہ ہونے سے انکار نہیں کیا گیا۔ لیکن جب دشخیزوں یا دشمنوں کے درمیان کوئی امر نزاعی ہوتا ہے تو اُس کو حل کرنے کی صرف دو ہی صورتیں ہو سکتی ہیں، ایک یہ کہ جنگ و پیکار کے ذریعے اُس کو حل کیا جائے اور دوسرے یہ کہ امن و صلح اور دوستی کی فضای میں اُس کو حل کرنے کی سعی کی جائے۔

عہد نامہ تاشقند کی اپرٹ یہ تھی کہ مذکورہ بالادو طریقوں میں سے پہلے طریقے کو بالکل خارج از بحث قرار دیا جائے، کیوں کہ جنگ کا حاصل بجز تباہی اور بر بادی کے کچھ اور نہیں ہے۔ اس سے کسی تیسرے گروپ یا طاقت کو توفیق پہنچ سکتا ہے۔ لیکن فریقین میں کسی کا بھلاہرگز نہیں ہو سکتا۔ اب صورت صرف یہ رہ گئی کہ امن اور دوستی کی فضای حال کی جائے اور جنگ اور باہمی کشیدگی کے باعث دنوں ملکوں کے

بائی روابط کے جسم پر جو زخم پڑ چکے ہیں اُن کو مندل کرنے کی کوششیں برداشت کار لائی جائیں۔ عہد نامہ تاشقند پر دستخط کرنا ہی اس امر کو بطور اصول موضوع کے تسلیم کر لینا تھا کہ اگرچہ کشیر کا قضیہ نامرضیہ بھی طے نہیں ہوا ہے اور نہ کوئی شخص یہ کہ سکتا یا توقع کر سکتا تھا کہ جو گنتھی دونوں ملکوں کے عوام کی جذباتی دل چسپی و وابستگی اور کچھ حکومتوں کی عاقبت نا اندیشی اور کچھ خارجی و داخلی اساباب کے باعث روز بروز یا چیزہ سے پھیپیدہ تر ہی ہوتی چلی گئی اور انہیں اقوامِ متعدد کے درمیان میں پڑنے کے باوجود دگز شتہ اٹھا رہ برس میں نہ کھل سکی وہ عہد نامہ تاشقند پر دستخط کے ثبت ہوتے ہی یک بیک کھل جائے گی اور سارے جھگڑے ٹھنڈی چٹکی بجا تے میں ختم ہو جائیں گے۔ لیکن بہر حال کشیدگی اور منافرت کو اب باقی نہ رہنے دیا جائے گا۔ اور دونوں ملک ایک دوسرے سے قریب تر آنے اور بائیکی تعلقات کو خوشگوار سے خوشگوار تر بنانے کی کوشش کریں گے۔ اور امید تو ہے کہ دستی دیگانگت کی اس فضایا قیام دوسرے امورِ متنازعہ فیہ کی طرح کشیر کے معاملہ کے سلسلہ جانے میں بھی مدد دے گا۔ یہ عہد نامہ جو جنگ کے ہولناک نتائج کا عملی تجربہ کرنے کے بعد مرتب ہوا تھا گویا اختلافی دنزاعی معاملات کو حل کرنے کا ایک جدید سخن تھا جو دونوں نے مل جل کر عین صلاح مشورہ کے بعد تجویز کیا تھا۔ اس بنا پر امانت و دیانت۔ شرافت و وضعداری اور سیاسی فہم و تدبیر کا تقاضا یہ تھا کہ دس بیس نہ سہی کم از کم تین چار برس تو اس سخن کو آزمایا جاتا اور دستاں روابط دلائیں کو زیادہ سے زیادہ مستحکم اور دسیع بنانے کے لئے کھلے دل سے عملی اقدامات کئے جاتے۔ لیکن افسوس ہے ایسا نہیں ہوا۔ فوجیں اپنے اپنے مقامات پر فرور تھیپے ہٹ گئیں، امیرانِ جنگ کا تبا دلہ ہو گیا، ہر ملک کے شہری اپنے اپنے دلن کو واپس ہو گئے۔ خط و کتابت کی راہ کھل گئی اور بس! عہد نامہ پر عمل درآمد کی حرکت مسدود ہو گئی اور جنگ سے پہلے کے سے حالات رومنا ہونے لگے۔

اگر حالات کا دقت نظر کے ساتھ جائزہ دیا جائے تو معلوم ہو گا کہ موجودہ صورتِ حال کے پیدا ہونے میں بڑا خل اُن مخالف پارٹیوں اور جماعتیوں کا ہے جو اپنے نیا سی اور جماعتی اغراض و مقاصد کی تکمیل کے لئے ہر ایسے موقع سے فائدہ اٹھانے کی ذکر میں رہتی ہیں جبکہ وہ گورنمنٹ کے خلاف عوام کے جذبات کو

برانگیختہ کر کے اسے شکست دے سکیں۔ گورنمنٹ شروع میں اس کی مقاومت کرتی ہے۔ لیکن آخر عوام کی شورش سے متاثر ہو کر اپنی پالیسی میں رد بدل پر مجبور ہو جاتی ہے۔ اس طرح کی صورت حال یہاں بھی پیش آتی ہے اور دباؤ بھی۔ لیکن جہاں تک عہد نامہ تاشقند کا تعلق ہے ہم بڑے دلوق اور اعتماد کے ساتھ کہہ سکتے ہیں کہ اگرچہ اس عہد نامہ کی مخالفت میں یہاں بھی آوازیں بلند ہوئیں اور اس سلسلہ میں بعض جماعتوں نے تجاذب بھی منظور کیں۔ لیکن یہ آوازیں اکارڈ کا ہی تھیں، اس لئے عوام پر ان کا کچھ اثر نہیں ہوا اور ملک کی عظیم اکثریت نے عہد نامہ کو خوش دلی کے ساتھ قبول کر لیا جیسا کہ پارلیمنٹ کی کارروائیوں اور عالم اخبارات کے مصایب و مقاولات سے ظاہر ہے۔ پھر یہ بھی ایک حقیقت ہے کہ اس سلسلہ میں ملک کے ذمہ دار لیڈروں اور اعیان حکومت کی طرف سے جو بیانات نکلتے رہے ہیں اُن کا لب دلہجہ بھی بحیثیتِ مجموعی دستاں اور امن پسندانہ رہا ہے۔ بلکہ پاکستان کے ساتھ دوستی کی خواہش اور حیزب میں بعض لیڈروں نے تو کشمیر تک کے متعلق ایسے خیالات کا اظہار کر دیا ہے کہ جہاں تک ہمیں علم ہے پاکستان میں آج تک کسی لیڈر نے ہندوستان کے ساتھ دوستی کے جذبہ میں کشمیر کے بارہ میں عام جذبات سے ہٹ کر کوئی بات نہیں کی۔

بُریان ایک ایسا پرچہ ہے جو کثیر تعداد میں پاکستان جاتا ہے اور دباؤ بہت مقبول ہے اس لئے ہم انتہائی درد مندی اور سوزہ دل کے ساتھ عرض کرتے ہیں کہ دوستو! غصہ اور منافرتو سے کبھی کوئی مسئلہ حل نہیں ہوا بلکہ اس سے ہمیشہ نقصان ہی ہوا ہے۔ پھر یہ منافرتو اور غصہ بھی کس کے خلاف؟ جو کل تک اپنے برادران وطن ہی تھے، اور جن کے ملک میں آج بھی تھاری ہزاروں دینی اور ثقافتی یادگاریں موجود ہیں۔ اور جن کی آبادی کے ایک بڑے حصہ کے ساتھ بخارے نسلی خاندانی اور تہذیبی تعلقات ہیں، دلوں ملکوں کے درمیان بے شبہ اختلافات ہیں اور بعض شدید قسم کے۔ لیکن یہ کہاں نہیں ہوتے؟ اُن کے پامدار مکاتبیہ یہی ہے کہ دوستانہ طور پر انہیں حل کیا جائے، بنگ، پروپگنڈا۔ سیاسی جوڑ توڑ یہ آج کل کی سیاسی تہذیب کے چنے ہوئے ہتھیار ہیں، مگر ادھر پر اور کھوٹے ہیں، قرآن نے ان سب کے مقابلہ میں ایک اور حرہ کا مراغہ بتایا ہے اور یہ وہ ہے جس سے پھر بھی مومن اور دشمنوں کے دل بھی رام ہو جاتے ہیں، بحیثیت مسلمان کے ذرا یہ حرہ بھی استعمال کر کے دیکھو اب عہد نامہ تاشقند نے یہ موقع بھم پر پنچا یا ہے تو اس سے فائدہ اٹھا کر کچھ اور نہیں تو کم از کم چند برسوں کے لئے ہی اس نئے نئے قرآنی کو آزمات لینا چاہئے۔ وَمَا تُوفِيقْنَا إِلَّا بِاللَّهِ